

स्वीयेतर सेवेत प्रतिनियुक्तीवर जाणा-या भारतीय प्रशासन सेवा
अधिका-यांना प्रतिनियुक्ती भत्ता मंजूर करण्याबाबत.

महाराष्ट्र शासन,

सामान्य प्रशासन विभाग,

शासन निर्णय क्रमांक: भाप्रसे-3094/(382)/नऊ,
मंत्रालय, मुंबई-400 032, दिनांक 2 फेब्रुवारी, 1995.

संदर्भ :- (1) केंद्र शासनाच्या कार्मिक व प्रशिक्षण विभागाकडील पत्र क्रमांक 11030/73/88-एआएस(II),
दिनांक 21 सप्टेंबर, 1993.

(2) शासन निर्णय, वित्त विभाग, क्रमांक: स्विसे-1088/प्र.1093/सेवा-2, दिनांक 8 जुलै, 1990.

प्रस्तावना :- स्वीयेतर सेवेत प्रतिनियुक्तीवर जाणा-या भारतीय प्रशासन सेवेतील अधिका-यांना प्रतिनियुक्ती
भत्ता मंजूर करण्यासंबंधी विशिष्ट तरतुद अखिल भारतीय सेवा अधिनियम, 1951 खालील नियमांतर्गत
अद्याप करण्यात आली नसल्याने अखिल भारतीय सेवा (सेवेच्या अटीशर्ती-उर्वरित बाबी) नियम 1960 च्या नियम
2 (ब) प्रमाणे प्रतिनियुक्ती भत्त्यासंबंधी राज्य लोकसेवा (वर्ग-अ) च्या, अधिका-यांना लागू असलेल्या तरतुदी त्या
राज्य संवर्गातील भारतीय प्रशासन सेवा अधिका-यांना केंद्र शासनाने सुचविलेल्या फेरफारांसह लागू करणे शक्य आहे.
इतर सेवेतील राज्य शासकीय कर्मचा-यांना देय होणा-या प्रतिनियुक्ती भत्त्यासंबंधी आदेश शासनाच्या वित्त
भागाने संदर्भ क्र. 2 वरील शासन निर्णयान्वये निर्गमित केले आहेत. राज्य शासकीय कर्मचा-यांना लागू असलेल्या
तिनियुक्ती भत्त्यासंबंधी तरतुदी कोणकोणत्या सर्वसाधारण अटी व शर्तींना अधीन राहून संबंधित राज्यसंवर्गातील
भारतीय प्रशासन सेवा अधिका-यांना राज्य शासन लागू करू शकते हे केंद्र शासनाने त्यांच्या संदर्भ क्र. 1 वरील
पत्रान्वये स्पष्ट केले आहे.

वरील परिस्थितीत स्वीयेतर सेवेत प्रतिनियुक्तीवर जाणा-या भारतीय प्रशासन सेवा अधिका-यांना स्वीयेतर सेवेतील
प्रतिनियुक्ती कालावधीत प्रतिनियुक्ती भत्ता मंजूर करण्यासंबंधी शासन खालीलप्रमाणे निर्णय घेत आहे.

• शासन निर्णय

शासन असे आदेश देत आहे की, स्वीयेतर सेवेत प्रतिनियुक्तीवर जाणा-या भारतीय प्रशासन सेवा अधिका-यांना
खालीलप्रमाणे प्रतिनियुक्ती भत्ता मंजूर करण्यात यावा :-

- जेव्हा भारतीय प्रशासन सेवा अधिका-यांची स्वीयेतर सेवेतील प्रतिनियुक्ती मूळच्याच ठिकाणी असेल तेव्हा
दरमहा रु. 250/- या कमाल मर्यादेच्या अधिनतेने, त्याच्या मूळ वेतनाच्या 5 टक्के.
- इतर ठिकाणी म्हणजे जेव्हा भारतीय प्रशासन सेवा अधिका-यांची प्रतिनियुक्ती मूळच्या ठिकाणा व्यतिरिक्त
इतरत्र ठिकाणी असेल तेव्हा दरमहा रु. 500/- च्या कमाल मर्यादेच्या अधिनतेने त्याच्या मूळ वेतनाच्या
10 टक्के.

मात्र, त्याचे मूळ वेतन अधिक प्रतिनियुक्ती भत्ता हा कोणत्याही बाबतीत दरमहा रु. 7300/- पेक्षा जास्त होता
कामा नये.

- टीप :- (1) ह्या आदेशाच्या प्रयोजनासाठी "वेतन" म्हणजे भारतीय प्रशासन सेवा (वेतन) नियम, 1954 मधील
नियम 3 (1) मध्ये नमूद केलेल्या वेतनश्रेणीत अनुज्ञेय असलेले वेतन असेल. तथापि, सदर
नियमातील नियम 5-अ प्रमाणे अनुज्ञेय होणा-या वेतनोत्तर वाढी (Stagnation increments)
ह्या प्रयोजनासाठी मूळ वेतनाचा भाग समजण्यात येतील.
- (2) वरील (अ) च्या प्रयोजनासाठी "मूळच्या ठिकाणी" याचा अर्थ प्रतिनियुक्तीवर जाण्यापूर्वीचे
भारतीय प्रशासन सेवा अधिका-यांचे नियुक्तीचे ठिकाण असा असेल.

2. भारतीय प्रशासन सेवा अधिका-याने सेवेत धारण केलेले पद हे, ज्या अनुसूचित पदांना (Scheduled
posts) विशेष वेतन अनुज्ञेय आहे अशा पदांशी समतुल्य म्हणून घोषित करता येणार नाही. तसेच, कोणत्याही
भारतीय प्रशासन सेवा अधिका-यास एकाच वेळी विशेष वेतन आणि प्रतिनियुक्ती भत्ता हे दोन्ही आर्थिक लाभ
अनुज्ञेय असणार नाहीत.

3. जेव्हा भारतीय प्रशासन सेवेतील अधिकारी विविध विभागांतर्गत अशा संवर्गबाह्य पदांवर कार्यरत असतील.
जेथे त्यांच्या वेतन इत्यादीवरील खर्च राज्य शासनाच्या एकत्रित निधीतून होत आहे, तेव्हा त्यांनी धारण केलेली पदे
विशेष वेतन असलेल्या/नसलेल्या योग्य त्या अनुसूचित पदांच्या (Scheduled Posts) समतुल्य घोषित

करता येतील व अशा प्रकरणी संबंधित भारतीय प्रशासन सेवा अधिका-यांना प्रतिनियुक्ती भत्ता अनुज्ञेय राहणार नाही.

4. हे आदेश वित्त विभागाच्या संदर्भ क्रमांक 2 वरील शासन निर्णयाच्या दिनांकापासून म्हणजेच दिनांक 8 जुलै 1990 पासून लागू करण्यात येत आहेत. या दिनांकास व त्यानंतर जे भारतीय प्रशासन सेवा अधिकारी स्वीयेतर सेवेत प्रतिनियुक्तीवर आहेत, त्यांच्या प्रतिनियुक्ती भत्त्याबाबतची अट यथोचित पूर्वलक्षी प्रभावाने नव्याने घालण्यात यावी. तसेच, यापुढे स्वीयेतर सेवेत प्रतिनियुक्तीवर जाणा-या भारतीय प्रशासन सेवा अधिका-यांच्या अटी/शर्तीमध्ये प्रतिनियुक्ती भत्त्याबाबतच्या अटीचाही समावेश करण्यात यावा.

5. हे आदेश वित्त विभागाच्या सहमतीने आणि त्या विभागाच्या अनीपचारिक संदर्भ क्रमांक-33/95/सेवा-2, दिनांक 20 जाने, 1995 अन्वये प्राप्त करून घेतलेल्या सहमतीने निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

प. द. जोशी,

अवर सचिव, महाराष्ट्र शासन.

प्रति,

1. मा. राज्यपाल यांचे सचिव, राजभवन, मुंबई,
2. मा. मुख्य मंत्री यांचे सचिव, मंत्रालय, मुंबई,
3. महालेखापाल (लेखा व अनुज्ञेयता)-एक, महाराष्ट्र, मुंबई,
4. महालेखापाल (लेखा व अनुज्ञेयता)-दोन, महाराष्ट्र, नागपूर,
5. महालेखापाल (लेखा परीक्षा)-एक, महाराष्ट्र, मुंबई,
6. महालेखापाल (लेखा परीक्षा)-दोन, महाराष्ट्र, नागपूर,
7. अधिदान व लेखा अधिकारी, मुंबई,
8. निवासी लेखा परीक्षा अधिकारी, मुंबई,
9. वित्त विभाग, सेवा-2 व सेवा-10, मंत्रालय, मुंबई,
10. महसूल व वन विभाग, वन-7, मंत्रालय, मुंबई,
11. गृह विभाग, पोल-1, मंत्रालय, मुंबई,
12. सामान्य प्रशासन विभाग, कार्यासन 9-अ व 10, मंत्रालय, मुंबई,
13. इतर सर्व मंत्रालयीन विभाग,
14. सर्व विभागीय आयुक्त,
15. सर्व जिल्हाधिकारी,
16. सर्व जिल्हा परिषदांचे मुख्य कार्यकारी अधिकारी,
17. महाराष्ट्र राज्याच्या अधिपत्याखालील सर्व सार्वजनिक उपक्रम (महानगरपालिका, महामंडळे इत्यादी),
18. सर्व भारतीय प्रशासन सेवा अधिकारी,
19. निवड नस्ती.

=====